

Nā 'Ale O Ni'ihau

E Ho'i nā 'ale i Ni'ihau ē  
(I) ke one hānau o ka pūpū Kahelelani  
Ha'a ana i nā nālu hānupanupa  
Holo ana a nani hinuhinu  
ea la, ea e

Kaulana mai nei 'o Pu'uwai la  
Me nā pu'uwai 'olu o ko Ni'ihau  
Hau'oli ka manawa ke 'ike aku  
Ia 'aina huna, huna i ka 'ehukai  
ea la, ea e

Lei ha'aheo 'oe kau i ka umauma  
Mau ana ia hana ho'eau o Hawai'i  
Kui pikake 'ia ē nā wāhine ū'i  
Nā wāhine noho i ka uluna makaloa  
ea la, ea e

Ha'ina 'ia mai ana ka puana  
E ho'i kou aloha i Ni'ihau ē  
Ua pae mai nei, e ho'i ana nō  
E ho'i i Kahiki aloha ē  
ea la, ea a